भीगततमतीनयतिनिधितः 
श्रीरामदण्डकः 


( सव्याख्यः ) 


संपादकः, संशोधकश्च 
विद्रान्‌ राजा. एस्‌. पवमानाचार्यः 
मन्त्रालयः 


प्रकारका: 


अध्यन्लाः 
श्रीगुरुसार्वभोमसंस्कृतविद्यापीठम्‌ 
`  मन््रालयः 
१९९३ 


श्रीमत्सुमतीन्द्रयतिसार्वभौमविरचितः 


श्रीरामदण्डकः 


( सव्याख्यः ) 


संपादकः, संशोधकश्च 
विद्वान्‌ राजा. एस्‌. पवमानाचार्यः 
मन्त्रालयः 


प्रकारका 
अध्यल्लाः 
श्रीगुरुसार्वभौमसंस्कृतविद्यापीटम्‌ 
मन्त्रालयः 
१९९३ 

ग्रन्थप्रतयः ~ १००० 


प्रथममुद्रणम्‌ः १९९३ 


सर्वेऽधिकाराः स्वायत्तीकृताः 


पवमानमुद्रणालयः 
धारवाड 


विजयते ॥ 


॥ श्रीमन्मूलरामो वि 

श्रीमद्राघवेन्द्रतीर्थगुरुसार्वभौमाः 


० 


श्रीमतो राघवेन्द्रस्य नमामि पदपट्कजे । 
कामिताण्नेषकल्याणकलनाकल्पपादपौ | 


। ग्रन्धकर्तारः । 


श्रीमत्सुमतीन्द्रतीर्थश्रीपादाः 


ह 


( 
# 


६ 


पूर्णप्रज्नमताम्बोधिपूर्णन्दुमकलङ्भिनम्‌ । 
सुजनाम्बुधिभास्वन्तं सुमतीन्द्रगुरु भजे ॥। 


। श्रीमत्सुजयीन्द्रतीर्थ श्रीपादाः । 


( 


सुयर्मद्रकराल्जौत्यं सुविद्यावोधकं सदा । 
सुमूलरामपूजाढयं सुजर्यीद्रगुरू भजे ॥ 


॥। श्रीः ॥ 
श्रीश्रीचरणानामनुग्रहवचनम्‌ 


श्रीमत्परमहंसपरिव्राजकाचार्यपदवाक्यप्रमाणपारावारपारद्गत ~ 
सर्वतन्त्रस्वतन्त्र श्रीमद्रैष्णवसिद्धान्त प्रतिष्ठापनाचार्य 
श्रीमन्मूलरपुपतिवेदव्यासदेवदिव्य श्रीपादपद्माराधक जगदूरु 
श्रीमन्मध्वाचार्यमुख्यमहासंस्थानाधीश्वर श्रीमद्राघवेन््रगुरुसार्वभौम 
मटीयवेदान्तसाम्राज्य विद्यासिंहासनाधीश्वर श्रीमत्सुयमी्द्रतीर्थं 
श्रीपादकरकमलसञ्जात श्रीमत्सुजयीन्द्रतीर्थश्रीपादवरकुमारक 


श्रीमत्सुशमीन्द्रतीर्थश्रीपादैः 


अस्मत्परमप्रियतमेभ्यः चि ।। राजा. एस्‌. पवमानाचार्येभ्यः कृता 
नारायणस्मृतिः । आस्माकीनामान्ञामनुरुध्य भवद्धिः श्रीमत्सुमतीन्द्रतीर्थं 
पूज्यपादैर्विरचितः श्रीमन्मूलरामस्तुतिरूपः श्रीरामदण्डकाख्यो ग्रन्थः 
तत्कृतेनैव व्याख्यानेन सहितः इदप्रथमतया सद्य संशोध्य च समर्पितः 
। 


वयं श्रीगुरूसार्वभौमसंस्कृतविद्यापीटाध्यक्षान्‌, प्रांशुपालांश्च ग्रन्थं 
मुद्राप्य, अस्मच्छिष्येभ्यः सुलभतया दण्डकार्थमवगमयितुं प्रकाशयितुं 
समादिशाम । । 


यथाऽस्मदादेशं ग्रन्थमिमं सम्पादितवद्धयः भवदद्धयः अस्मदुपास्यः 
्रीगुरुराजान्तर्गतश्रीभारतीशान्तर्यामी श्रीजानकीजानिः इतोऽप्यधिकतया 
जञानभक्त्यायुरारोग्यैशर्यादीनि दद्यादिति सम्प्रार्थयामहे ॥ इति 
नारायणस्मृतिः । 


॥ श्रीः ॥ 
उपोद्घातः 


महामहिमशालिनः ‹ ' रिप्पण्याचार्य चक्रवर्तिन' ' इति प्रथिताः 
श्रीमत्सुमतीन्द्रतीर्थश्रीमच्चरणाः नैकान्‌ ग्रन्थान्‌ व्यरचयन्‌ । 


श्रीमत्सुमतीन्द्रतीर्थाः ^ “श्रीरामदण्डक' ' इति 
श्रीमूलरामस्तुत्यात्मकं आपादमस्तकवर्णनरूपं ग्रन्थं, तद्न्याख्यानं च चक्रुः 
। सव्याख्यः ग्रन्थोऽयं इदंप्रथमतया मुद्रित इति भूयान्‌ सन्तोषः । 


ग्रन्थस्यास्य संणोधनकार्ये अधोनिर्दिएटाः पञ्च हस्तलिखितप्रतयः 
उपयोजिताः । 


१) मन्त्रालय श्रीराघवेनद्रस्वामिमदीया प्रतिः 


२) श्रीगुरुसार्वभौमपू्वश्चिमवंश्लीयानां “ " पण्डितकेसरी'' इति 
यथार्थविरुदभाजां, श्री राजा. एस्‌. सुज्ञानेन्द्राचार्याणां श्री राजा. 
एस्‌. गिरियाचार्येत्युपनामप्रथितानां “ 'श्रीधीरिन्द्रवाग्विहार' ' 
ग्रन्थालयीया प्रतिः 


€ € 


पण्डितरत्न' ' मिति अन्वर्थकप्रशस्तिभूषितानां वैकुन्ठवासिनां 
श्रीआचार्य वेङ्कोबाचार्याणाां ग्रन्थालयीया प्रतिः । 


३) 
४) विदुषां परमपदभाजां श्रीअर्चक वेङ्कोबाचार्याणां ग्रन्धालयीया 
प्रतिः । 


५) श्री राजा. एस्‌. पवमानाचार्याणां ' ` श्रीसुजयीन्दरग्रन्थ भण्डारीया 
च प्रतिः । 


एता उपर्यक्ताः हस्तलिखितप्रतीः उपयुज्य, संशोधनकार्ये 
विशिष्टतया सहकृतानां उपप्रांशुपालानां श्रीकुरडिसुश्ीलेन्द्राचार्याणां, 
अध्यापक विद्वान्‌ श्रीपुराणिकसुव्रह्मण्याचार्याणां, ग्रन्थस्यास्य 
हस्तलिखितप्रतीर्दत्वा संशोधनकार्ये उपकृतवतां श्रीमतां महा्टायानां, 
मद्रणोपयुक्तां समीचीनां हस्तलिखितप्रतिं कृतवतां विद्वान्‌ श्रीकडप 
राघवेन्द्राचार्याणां तथा अल्पीयसि काले ग्रन्थमिमं सुष्॒मुद्रितवतां 
श्रीपवमानमुद्रणालयस्वामिनां श्री आ. रा. पञ्चमुखी महाशयानाञ्च, 
उपकारं सहकारञ्च कृतज्ञतापूर्वकं स्मरामि । इतोऽप्यधिकतया, 
ज्ञानभक्त्यायुरारोग्यैश्र्यादीनि दत्वा, अस्मदूरुचरणोपास्यः 
श्रीमन्मूलरघुपतिवेदव्यासः मत्कृतज्ञानसेवां स्वीकुर्वन्‌ संरक्षत्विति सम्प्रार्थये 
। 


इत्थम्‌ 
विद्वान्‌ राजा. एस्‌. पवमानाचार्यः 
संपादकः, सं्ोधकश्च 
श्रीपादपौत्रः 
मन्त्रालयः 


॥ श्रीमन्मूलरामो विजयते ॥ 

॥। श्रीः ॥ 


॥। श्रीमत्परमहंसेत्याद्यमन्दविरुदवृन्दभूपितसर्वतन्त्रस्वतन्त्र 
कविकण्टीरव 
श्रीमत्सुमतीन्द्रतीर्थगुरुपादविरचितः।। 


श्रीरामदण्डकः 


श्रीमदानन्दतीर्थभगवत्पादाचार्येभ्यो नमः । श्रीगुरुभ्यो नमः ॥ 
भानुवंशान्धिराकेन्दुं धानुष्ककुलशेखरम्‌ । 
सानुमद्धीरत्ताधारं नोनुमस्त्वां रघूद्रह ॥ 


नमदमरकिरीटपाली ~ पिषारार्तिकालीन - सच्चम्पकाली - 
रुचिप्रौढिकेलीसुहद्रत्नपाली - समञ्चत्प्रवालीय- रागप्रतोलीक - 
हीराद्रालीक - दीपप्रणाली (दीपप्राभाली) घनोद्यत्प्रभाली - 
विनीराजितालीनशोभामधूली - भरापिश्रधूली - भृतप्रान्तनाली - 
सदिन्दरार्ममौलीरिताभा - निचोली - भवद्योमराली - 
गमानीलचूलीयुगाद्वद्रयालीढ ~ लक्ष्मीकहेलीरितन्यक्ुहेली - 
वियोगानरालीभवत्पौष्पगौलीञ्मरी - लोलुभालीहितस्तोक - 
कालीभवत्सन्मृणाली - लसत्फु्टनालीक - मात्मार्पितालीक 
तापप्रसाराहितात्यर्थघोरातिसङ्खोचकारागृहस्थान - नीरागवास - 
प्रकारार्पितेशाङ्प्रिता - राजमानोरुभारामभूतान्ज - वैरापनोद- 
क्षमाराधनानप्र - ताराधिभूमण्डलीराजिधीकृन्नखारारभद्धूरि - 
गौरानघद्योत ~ साराधिधज्योत्सिकाराग - (राशि इति पाठान्तरम्‌) 
- सजत्पटीरानुलेपो- रुहारावली ~ सत्पटीराजिताशावधूराजहन्मोद 


भारावताराद्र मूलरामदेवं नुमः श्रीपतिम्‌ ।९।। 


मरणिमयपदचज्चुलीला चलच्छिद्धिनीला - 
लसत्सन्मरालावला- केलिकोलाहलाकृषएटखेलापिलद्धंसकालाप 


वाचालतालासिपादान्नवालातपप्रेमछ्टीलामलद्योत - जालाभिध- 
श्रक्ष्ण॒ ~ चोलावरुद्धन्द्रनीलात्पक स्थूलकीलाभ जङद्काद्रयी ॥ 
लालितीदत्तमूलाभिलापोरुकालापिनच्छादनालाभवच्छोण चेलावृत 
स्मारकालापभागर्व हालाहलम्‌ ॥ कान्तिविलातिसन्धान 
खेलासजद्द्योतमालालसजम्भकालाश्मकादर्शभालावकाष्ठीवदाला - 
सितम्‌ । कामहालारसामोदि शालावनीवापि कूलाधिरूढोरुनाला- 
लिरम्भानुवेलादृतश्रीविष्ालातुलोरुद्रयालानसम्पर्चनाला - 


लसोत्कण्ठितेलासुतावाशिता ~ लालगन्मेखलालासिरण्मिप्रचा- 
लामलस्वर्णचेलावृतस्वप्रभाला - वितान्दान्तराला - 
वलच्चञ्चलालातभामानश्रूलासिकम्‌ ।॥ केलिलोलात्मनिर्वृत्त 
कीलालजावासकैलासवासि दयुपालादिलोकौघ - 


सालालिवीजालवालाभ - नाभीविलाभासुरम्‌ ।।२॥ 


विलसितरुचिपूरनामातुलस्वच्छकामामृताम्भोधिसीमालस- 
द्रीचिकामानदोद्रलीमपालिका- भाभिरामावृहत्कुक्षिधामावसद्विश्च- 
भूमानमुद्य्टलामानुयत्तारदामा लसद्द्योवनी मालदागिप्रभाभाव 
किंमीररामा लघूरुस्थली मानसाम्भोजिनी मारकेली समाघात भोग 
प्रकामादगोदयुक्तटेमाहिताचविभामानहारिस्ववामाकुचाख्यत्रियामा - 
वियुक्‌ पक्षिसामाधिकोत्थान सोमानुजग्रावधामाधि- 


पालोकसामाजिकामोदिवैमानिकेन्द्रोचितामानवीधानुलोमाद्ग रागोरु 
गन्धाति भारोपसन्धानधौरासमिन्धान ~ वातानुवन्धार्पितानन्दसिन्धाव- 
नुन्मजदन्धाखिलाश्ञामुखम्‌ ।। धावदारान्धि मन्धानरैले फवन्धाहिते 
सेतुबन्धावृतोदन्वदन्धा- वहीशानुवन्धावितेष्वस्र - सन्धावजस्रानु - 
रन्धान लोकस्वरन्धायिताभी पदम्‌ ।। धाप्रवद्धूषणं धार्मिकाघाति 
सन्धानधौरेयसन्धानुपाले स्वयं धारणालाञ्छनं, धारयन्तं परं धातृवन्द्यं 
भुजप्राञ्चले ।।३।। 


सुललितनवकम्वुनिन्दासमुत्थानकन्दायित श्रीसमुन्दानघद्योत - 
वृन्दावृतस्निग्धवृन्दारकाराम मन्दारसंवासविन्दाधि पृगाग्रभिन्दान 
कण्टाभिनन्दासदहाभानुविन्दान फ्नोभाभिसन्धायि रेखात्रयं 
दामभिस्स्वर्णसन्दानितेर्विभ्रतं दापिताभं गलम्‌।। दास्यभूत्कौरविन्दार्म 
तेजोमुकुन्दापहारात्यमन्दाभदन्तछदम्‌ ॥ दादलच्चारुकुन्दालिभा 
गर्वहुन्दायिदन्तावलिम्‌ । कालचाम्पेयसङ्काएनासम्‌ । समड्ागत 
श्ुत्यलङ्कारभापुञ्जसङ्काचिगण्डद्रयम्‌।। कामपूर्वेषु सङ्ाङ्क्षताक्षिध्रियम्‌ 
॥ कान्तिकासारसङ्धाचदुष्टोलशङ्धाकरभूयुगम्‌ ॥ 
कान्तकस्तूरिकाङ्ालिकार्धेन्दुकम्‌ ।। कालिकाकलङ्काभियुक्रैशिकम्‌ ।। 
कालितानमप्र पद्कान्धकाराल्यहद्ारहासांशु सङ्काशि सजन्मृगाङ्ायमान 
आननम्‌ ॥ काञ्चनश्री कुटुद्ाभकोरीर 
सङ्कानिरत्नागदङ्कारभानश्यदङ्धासि मालिन्यपङ्कातिरुग्दिग्िटङ्कावलिम्‌ 
।। जानकीमङ्कलापाङ्क कालिन्दिकासद्धिलावण्यगङ्कादुतानङ्कमातद्कमीडे 
जगन्मङ्कलं श्रीमूलरामदेवम्‌ ।।४।। 


गौडरीतिस्फुटाटोप विकटार्थपदोद्धटः । 
सुमतीन्द्रकृतिर्दीप्रानुप्रासो रामदण्डकः ।।१। 


सतां मौलिषु कोटीरन्वतंसन्कर्णवीधिषु । 
हारन्कण्ठे च रामेण करुणां मयि कारयेत्‌ ।।२॥ 


सतां मौलिश्रवः कण्ठे किरीटोत्तसहटारकः । 
रोचतां सौमतीन्द्रोऽयं हदये रामदण्डकः ।।३।। 


रत्नश्रीरुचिराकृतिस्फुरदुरो रम्यप्रभावेन्दिरा 

सक्तं मुद्विततृष्णया सरसया चित्तस्वपाकस्फुरा । 
वज्नादुष्करभाविभासुरश्टरातंकिक्षपाटधुरा 

राजन्तं रजनीसहायवदनं रामं गिरामो गिरा ।।४।। 


इति श्रीमत्परमहंसपरित्राजकाचार्यपदवाक्यप्रमाण- पारावार 
पारङ्त॒ सर्वतन्त्रस्वतन्त्र श्रीमद्रैष्णवसिद्धान्तप्रतिष्ठापनाचार्य 


श्रीमन्मूलरघुपतिवेदनव्यासदेव श्रीपादपद्याराधक जगदूरु 
श्रीमन्मध्वाचार्यमुख्यमहासंस्थानाधीश्चर श्रीमद्राघवेन्द्रतीर्थं - 
गुसुसार्वभौममदीयदिग्िजियविद्यासिंहा सनाधीश 
श्रीमत्परिमव्ठाचार्यान्तेवसदग्रणि श्रीमद्योगीन्द्रतीर्थ 


श्रीपादकरकमलसञ्जात श्रीमत्सूरीन्द्रतीर्थं श्रीपादवरकुमारक 
कविकण्टीरव श्रीमत्सुमतीन्द्रतीर्थगुरुपादविरचितः श्रीरामदण्डकः 
समाप्तः ।। 


|| श्रीकृष्णार्पणमस्तु ॥। 


~ 


|| श्रीमदानन्दतीर्धभगवत्पादाचार्येभ्यो नप्रः || 
^ हरिः ॐ “^ 
|| श्रीरामदण्टक व्याख्या ॥। 


सान्द्रानन्दद्युसिन्धुवन्धुलहरीभिक्षाकनप्रामर - 
स्फायन्मौलिकिरीटकोटिविलसन्नीलोपलाभोज्वलौ । 
जल्पाकालिकरालमष्टुखुरलीभूतारुणाम्भोरुह - 
श्रीलुण्याकस्चीरघूद्हमणेः पादौ चकास्तां हदि ।।१।। 


कलादधानस्सकलास्समन्तादानन्दकन्दस्सुमनोजनानाम्‌ । 
सदा क्सन्सत्पदवीषु कामं भूयान्मुदे कोऽपि कलाधसो नः 
| २॥। 


इह खलु भगवतः श्रीमूलरामदेवस्य पादादिकेशवर्णनरूपमखण्ड 
पण्डितमण्डलकण्टमण्डनं दण्डकं चिकीर्षन्‌ श्रीमुटुवेङ्कटकृष्णाभिधानः 
(परित्राज्यप्राप्त्यनन्तरं सुमतीन्द्रतीर्थश्रीपादनाम्ना प्रथितः) मनीषी 
“ * आशीर्नमम्क्रिया वस्तुनिर्देशो वाऽपि तन्मुखम्‌" ' । इति वचनात्रुतिरूपं 
मङ्गलमादावाचरति ~ “*भानुवशेः ति ॥ हे रघूद्रह ! राम - 
भानोम्सूर्यस्य वं्ोऽन्ववाय एव अन्धिस्समुद्रः तस्य हर्षोत्कर्षेतुत्वा 
द्राकेन्दु पूर्णचन्द्रं । धनुः प्रहरणमेषां ते धानुष्का क्षत्रियाः । प्रहरणमिति 
ठक्‌ । " " इसुसुत्करान्तात्कः ' ' इति कः । तेपां कुलस्य वंशस्य शेखरं 
- श्रेष्ठम्‌ । सानवः प्रस्था अस्मिन्‌ सन्तीति सानुमान्‌ पर्वतः । “ “स्नुः 


क 


परम्थस्सा नुरस्रिया' ' मित्यमरः । तस्य धीरताया धैर्यस्य आधारं 
अधिकरणभूतम्‌ । कुलाचलधीरतासवरक्षधैर्यशालिनमिति यावत्‌ । त्यां 
भवन्तं । नोनुभः पौनः पुन्येन भृषं वा स्तुमः । * “णुस्तुता ' ' विति धातोर्वङ्‌ 
लुकि प्रत्ययलक्षणेन “सन्यडो'रिति द्वित्वे “पूर्वोऽभ्यासः ' 
इत्यभ्याससंज्ञायां गुणे “यङ्लुको' रित्यभ्यासस्य गुणे च लटि 
परस्मैपदमुत्तमपुरुषवहुवचनम्‌ ॥ 


अत्र रघूद्रहे पूर्णचन्द्रत्वारोपे सूर्यान्ववाये समुद्रत्वारोपस्य हेतुत्वेन 


रूपकटहेतुरूपकस्य वर्णनात्‌ परम्परितरूपकालङ्कारः | 
सानुमद्धीरताधारमित्यत्र पदार्थवृत्तिनिदर्णनालङ्कारश्च ॥ सर्वपादादौ 


नुणब्दानुवृत्तेः अनुप्रासरूपण्व्दालङ्ारशचेत्येतेषां "मौक्तिक पदाराग' न्यायेन 
संसृष्टिः । तदुक्त - ' "ग्राह्ये भेदे तु संसृषटिस्राद्ये सद्धरस्स्मृदः ' ' इति ॥९॥ 


* अथ पादतलवर्णनम्‌ ‡ 


नमदिति ।। नमतां नमस्कुर्वतां अमराणां - आदित्यानां किरीटानि 
मुकुटानि तेषां पाल्यः पङ्क्तयः एव तन्मणिकान्तीनामुत्तरत्र दीपतया 
वण्यमानत्वात्‌] मिषारार्तिकाः कपटनीराजनभाजनानि तासु लीनानि 
शिष्टानि प्र्युप्तानि च तानि सतां प्रशस्तानां चम्पकानां कुसुमानामाल्याः 
पङ्क्तेः रुचिः प्रौढिः कान्त्यतिशयः तस्याः केलीसुहन्दि लीलापित्राणि 
तत्सदक्षाणीति यावत्‌ तानि (सदृशानीति पा०) रत्नानि वालवायजमणयस्ते 
हि जात्या चम्पकप्रसूनसङ्काशकान्तिभाजो भवन्ति । तेषां पालीभिः 
राजिभिः समञ्चंती सङ्गच्छमाना अर्थात्कान्तिभिरिति लभ्यते । प्रवालस्य 
तत्र खचितस्य विद्रुमस्यायं प्रवालीयः । * प्रवालो विद्रुमः पुंसी ' ति 


शब्दरत्नाकरः । * "तस्य वा नामधेयस्य! ! ति वृद्धसंज्ञायां ' वृद्धाच्छ इति 
छप्रत्ययः स चासौ रागो रक्तिमा तस्य प्रतोली वीथी येषां ते तथोक्ताः 
। “न घुतश्चेति कप्‌ । तेच ते हीराणां वज्राणामद्ूराः प्ररोहा एव 
सादुश्यादलीकाः अनृताः “*अलीकं त्वप्रियेऽनृत' ' इत्यमरः । दीपाः 
प्रदीपाः तेषां प्रणाली तदीया कान्तिनिस्सरणपदवी । यद्यपि ' दरयो; प्रणाली 
पयसः पदव्या" मित्यभिधानेन प्रणालीशब्दः पयस्सम्बन्धिक मार्गविशेषे 
प्रसिद्धः तथापीह पयस्सदृशवस्तुमात्रमार्गवाचकतया गृह्यते । तथा हि 
कवयः । “अवतंसः कर्णभूषण' मित्यभिधानेन अवतंसशब्दं कर्णभूषणे 
प्रसिद्धमपि चूडावतंसः कुलावतंस इत्यादौ भूषणमात्रे प्रयुज्यते । तस्याः 
घनं निविडं यथाभवति तथा उद्यन्तीभिः निस्सरन्तीभिः प्रभानां 
कान्तीनामालिभिः पङ्क्तिभिः विनीराजिता आरार्तिता अत एवालीना 
निविडा । ज्नोभाधिक्यलाभादिति भावः । शोभाः पादकान्तय एव उत्तरत्र 
पादस्यान्जतया वर्ण्यमानत्वात्‌ । मधूल्यस्सुराभेदाः । " ' तद्धेदा माधवः 
पेटी गौली माध्वी मधूल्यपी' ति शब्दरत्नाकर: । इह तु सुम- 
पम्बन्धित्वान्मकरन्दा इत्यर्थः । तासां भरैः अतिशयैः । ' " अप्यथधातिशनयो 
भर' ' इत्यमरः । आमिश्राभि रामिलिताभिः धूल्यो रेणव एव धूल्यः परागाः 
। शिष्टरूपकमेतत्‌ । ताभिर्भतस्य पूर्णस्य प्रान्तस्य पादपरिसरदेशस्य - 
अनालीनाली सम्पद्यमानास्ति नाली सती । अभूततद्भावे च्विः । अस्य 
च्वावितीकारः । इन्द्राणममौलिभ्यः इन्द्रनीलखचितकिरीरेभ्यः ईरिता 
निस्सृता आभाः प्रभाश्च । नियोलीभवन्त्यः प्रान्तस्य प्रच्छदपरीभवन्त्यः 
। ˆ " निचोलः प्रच्छदपट' ' इत्यमरः । द्योमरालीगमानां स्वर्गसीमन्तिनीनाम्‌ 
 द्योस्स्वर्गस्य मराल्याः हंसच्ियाः । ' ' हंसो मरालश्चक्राङ्खो मानसौ कास्सित 

छद' * इति शब्दरत्नाकर: । गमो गमनमिव गमो यासान्ताः । 

` ` गृहवृदुनिश्चिगमश्चे' ' ति धावे ङः । सप्नम्युपमानेत्युपमानपू्वपद वहुव्रीहिः 
। तासां नीला ग्यापाश्च ताः चूल्यश्च के्रवेपविणेपाः । अथवा 
यथाश्चुतेनदरार्ममौलीरिताभानां विप्नोषणम्‌। तदा हि नीलोपलकान्तीनां स्वतो 
नीलानां नीलीसतां देवस्रीनीलचूलीभिः प्रच्छादितत्वोक्तव्या गुणोत्कर्ष उक्तो 
भवति । ताभिर्युनक्तीति युजा युक्तेन अङ्घ्रयोः रामस्य पादयोर््रयेन 
युगेनालीढास्वादिता स्वीकृतेति यावत्‌ । लक्ष्मीण्शोभा यस्य तत्‌ । 
` ` शोभासम्पत्तिपद्मासु लक्ष्मीम्श्रीर्गदिते (श्रीरपि कथ्यते पाठान्तरम्‌) ' ' ति 
विश्च: । नद्यृतश्चेति कप्‌। हेलिना भानुना । ' " हीनसर्पे हरे सिंहे हेलिरालिङ्धने 
रवाः ` विति वैजयन्ती । ईरितायाः क्षिप्तायाः अत एव न्यग्भूतायाः अधः 
पतन्त्याः कुहेल्याः हिमघूलिकाया; । * ' कुहेलिर्हि मधूलिके" "ति 
शब्दरत्नाकर: । वियोगेन विरहेण अनरालीभवन्त्याः अकुटिलीभवन्त्याः 
ऋजूभवन्त्या इत्यर्थः । समीचीनाया इति यावत्‌ । पुष्पस्य कुसुमस्य 
सम्बन्धिन्याः गौल्या स्सुराविशेषस्य । ˆ“ तद्धेदा माधवः पैष्टी गौली 'ति 
शब्दरत्नाकरः । मकरन्दस्येति यावत्‌ । मरी ~ प्रवाहः । * "प्रवाहो निरे 
द्मर'* इत्यमरः । भानूदये समुजृम्भात्किरणानां वियोगतः । 
पयोजाताग्रलग्रानां कुहेलीनां विकासनात्‌ । पद्यानां मकरन्दानां सामीचीन्यं 
भवेदिति भावः । तस्यां लोलुभानां लोलुपानाम्‌। * "समौ लोलुपलोलुभा' 
वित्यमरः । अलीनां भ्रमराणां ईहितेन चेष्टया स्तोकमल्पं कालीभवच्रीली 
भवत्‌ सत्या प्रशस्तया मृणाल्या विसेन लसत्‌ राजत्‌ अत एव फु्टं विकचितं 
समूलत्वादिति भाव्रः । नालीकं सहस्रपत्रं कमलं यस्य तत्‌ । * ' सहस्रपत्र 
नालीक" ' मिति शब्दरत्नाकर: । 


नमस्यत्राकिमकुटविलसन्मणिविभाभिराक्रान्त दीपध्रीभिः 


लब्धातिरक्तिमाभाभरामिश्र रजोराजितम्‌ । लेखविलासिनीनील - 
कुन्तलकान्तिलव्धातिनैल्याभिर्बलारि नीलोपलाभाभिरपि शोभितं 
श्रीमूलरामाङ्प्रियुगलं अहिमांशुकिरणसञ्चारलन्धममन्दमकरन्दसन्दानितं 
सकन्दमिन्दिन्दिरवृन्दविलासाद्भीकृतनील श्रियं पदं तिरस्करोतीतिभावः ॥ 


|| इति पादतलवर्णनम्‌ ।॥ 
* अथ नखवर्णनम्‌ “ 


आत्पेति ।। आत्मना स्वेन, अर्पितस्य प्रापितस्य, अलीकस्य 
अप्रियस्य, मुकुलनकरत्वादिति भावः । तापस्य सन्तापस्य । प्रसारेण 
विसरणेन, आहितं प्रापितं, अत्यर्थघोरमतिदारूणं अतिसङडोचः । 
अत्यन्तमुकुलनमेव ग्लानिकरत्वात्‌ कारागृहस्थानं बन्धनालयस्थलं । 
` * कारा स्याद्रन्धनालयः ' ' इत्यमरः । तस्मिन्नीरागवासस्य रक्तिमाभावतया 
वासम्य प्रकारेण रीत्या । लोके हि कारामन्दिरबन्दीकृतः पुमान्‌ 
कुत्राप्यनभिलाषुः को वसतीति वस्तुतया साधारणेन नीरागशब्देन व्यज्यते 
। अर्पितया प्रापितया ई्म्याङ्प्रितया अङ्प्रिभावेन राजमानानां 
भासन्तीनामुर्वीणामुत्कृष्टानां भानां कान्तीनामारामभूतं उपवनभूतं 
ˆ * आरामम्म्यादुपवन' ` मित्यमरः । आकरमिति यावत्‌ । स हि 
नानाविधकुमुमानामाकरो भवति । तस्यान्जस्य कमलस्य कारागारसदुशे 
संसारे दुः खपारंपरीमनुभवन्तो रागद्रेपतिरस्कारेण तपस्यन्तो भगवदङ्च्चं 
प्रतिपद्य राजन्तं इत्यर्थान्तरध्वनिः । वैरस्य तद्विपयकद्रेपस्य अपनोदे 
अपाकरणे क्षमा समर्थनाराधनाय पूजनाय तादर्थ्ये चतुर्थी । चतुर्थीति 
योगविभागात्समासः । आनप्रस्यानतस्य ताराधिभुवः ताराधिपस्य । 


`` अधिभूर्नायको नेता प्रभुः परिवृढोऽधिपः ' " इत्यमरः । मण्डलच्याः 
बिम्बस्य । ' ' मण्डलं त्रिषु विम्बोऽखी ' ' ति शब्दरत्नाकर; । राजेम्समूहम्य 
धियस्तद्विपयमतेः कृद्धः कुर्वद्धयः नखेभ्यो नखरेभ्यः आरारभतां पुनः 
पुनरारभमाणानां निस्सरतामिति यावत्‌ । भूरीणां बहूनां गौराणां शुभ्राणामत 
एवानघानां निर्मलानां द्योतानां शोभानां सार उत्कर्षाशि इत्यभिधा यस्याः 
। ` " सारो बले स्थिरांशेचे' ' त्यमरः । तस्याः ज्योत्स्निकायाः कौमुद्याः 
रागात्‌ धावल्यरूपात्‌ रा्नीति वा पाठः । सजन्तीभिस्सन्रद्धाभि 
रुत्पाद्यमानाभिरिति यावत्‌ । पाटीरानुलेपो मलयजगन्धः उरुहारावली 
उन्रतमुक्तासरः सत्पटी - प्रशस्तवस््रं च ताभिः उत्तरत्र दिशांवधू तया 
वर्ण्यमानत्वात्‌ । एवं सम्पद्यमानाभिर्ज्योल्स्निकाभिरिति यावत्‌ । राजितानां 
भूषितानामाणा दिष्ट एव॒ वध्वस्तासां राजानो नायका इन्द्रादयो 
लोकपालास्तेषां हन्मोदभारावतारे स्वान्तसन्तोपाति्टयप्रापणे आदरणं 
यस्येति व्यधिकरणवहुव्रीहिः । स्वस्वविलासिनीनां 
पाटीरानुलेपाद्यनवद्यालङ्कारलाभान्मनसि मोदमावहन्ते मघवन्मुखा देवा इति 
भावः । तमेताद्ुशं ्रियस्तातायास्तस्या एव लक्ष्मीत्वादिति भावः । पतिं 
धवं मूलरामदेवं नुमस्तुमः अभ्यर्हितत्वाच्च यपिति लभ्यते । 
निस्सीमशोणिमारुणपट्जापमानपदयोः मूलरामपादयोर्लसतां 
चन्द्रविम्वानुकारिणां नखराणां कान्तिश्रणीमिः 
कौमुदीश्रोभानुकारिणीभिस्सर्वत्र सञ्चारिणीभिर्दणदिां भागा 
धवलीभवन्तीति भावः ।१।। 


।। इति नखवर्णनम्‌ ।। 

|| अथ जद्ावर्णनम्‌ ॥। 


प्रणिपयेति | मणिमयस्ध मद्चीरखचितमणिविकारस्य, 
पदचजञ्चुनः पादतुण्डस्य । प्राण्य्ुत्वादरनद्रश्च प्राणितूर्यसेनाद्भानाम्‌' 
इत्येकवद्भावः । शिञ्िन्याः मरालितया वर्णनात्तत्खयितमणिषु 


पदचञ्चुत्वारोपः, लीलया क्रीडया, चलनादनुरूपाया चलन्ती शिद्धिनी 
नूपुरः । ` शिद्धिनीनूपुरज्ययो' ' रिति वैजयन्ती । सैवोत्तरत्र पादकटकम्य 
हंसतया वर्णनात्‌ । लालसती भृशं शोभमाना सती । समीचीना मरालावला 
हंसवधूः तस्याः केली कोलाहलेन क्रीडाकलकलध्वनिना, आकृष्टः 
स्वीकृतः, खेलया लीलया, मिलन्‌ हंसकः पादकटक एव हंसकः हंसः 
। " ' हंसकः पादकटक ' इत्यमरः । स्वार्थं कन्‌ । तस्यालापेन ध्वनिना, 
प्राप्तया वाचालतया जल्पाकतया । ' ` स्याजल्पाकम्तु वाचालः ` इत्यमरः 
। लासिनो भासिनः, पादाल्जस्य पादपद्मस्य, बालातपे तरूणारुणकिरणे 
प्रम स्नेहः शीलं स्वभावो यस्य तथोक्तः तादु इति यावत्‌ । अत एवामलो 
निर्मलः द्योतानां कान्तीनां जालस्समूह इत्यभिधा यस्य तेन, श्ृष्णेन 
स्निग्धेन, चोलेन प्रछदपटेन, अवरुद्धाया आवृतायाः, इन्द्रनील आत्मा 
स्वरूपं यम्य तत्‌ स्धूलं कीलं शद्धः तस्याभेवाभा यस्यास्तत्सदृ्ायास्तस्याः 
जङ्काद्रस्याः यस्य जद्भायुगलम्य लालित्या ललिततया ज्नोभया । ` ` ललं 
केलिशोभयो' * रित्यमरः । व्राह्मणादित्वात्‌ ष्यञ्‌ पित्वात्‌ डीप्‌ । 
हलस्तद्धितस्येति यलोपः । दत्तः वितीर्णः मूलमस्याभिलापो यस्य स तधोक्तः 
उर्व्याः कालापिन्याः मयूरसम्वधिन्याः तस्येदमित्यण्णन्तत्वात्‌ डीप्‌ । 
पुवत्कर्मधारयेति पुंवद्धावः । छादनायाः आवरणस्य लाभोऽस्यास्तीति 


१५ 


लाभवान्‌ गोणचेलेन अरुणवस््रेण आव्रृतः स्मारो मान्मधः कलापाम्तूणीरः 
` ` कलापो भूषणे बर्हे तूणीरे संहतावपी ' ' ति अमरः । तस्य सम्बन्धिनीनां 
भानां कान्तीनां गर्वोऽभिमान एव हलाहलो विपविटेपो यस्य तं ॥ 
मणिमञ्जीरकलापमञ्जुलपादलम्रकटकश्नोभानुप्राणितैः पाद्‌ = 
दयादपसरद्धिररुणकान्तिप्ररोहैः उज्वलं इन्द्रनीलशिलानिर्मितस्थूल 
श्धसट्धाशं जङ्कायुगलम्‌ । कलापि कलापकलितावरणं 
सूष््मारुणपटग्रसेवकान्तरितं मन्मथस्य तूणीरमधरीकरोतीति भावः ॥ 


|| इति जङ्कावर्णनम्‌ ।। 
* अथ जानुवर्णनम्‌ * 


कान्तीति ।। कान्तेः लावण्यस्य, बेलायाः कूलस्य, अतिसन्धाने 
अतिक्रमणे, या खेला लीला । तस्यां सजतामासक्तानां 
उद्रेूललावण्यानामिति यावत्‌ । द्योतानां किरणानां, मालया पङ्क्तया, 
लसन्‌, जम्भकालस्य इन्द्रस्य, अश्मकं अश्म । स्वार्थं कः । तन्मणिः 
तम्य आदरो मुकुरम्तन्मय इत्यर्थः । तस्याऽऽभायाण्शोभायाः , लावकाभ्यां 
छेदकाभ्यां, अषीवद्धयां जानुभ्यां । ' " जानूरु पर्वाषएठीवदि ' त्यमरः । 
आलासितमत्यन्तं ष्ोधितं ॥ जानुनी 
निरतिशरयकिरणभतिति्दरनीलनिर्मितमुकुरलावण्यपारम्परीमश्रुवाते इति 
भावः ॥ 


।। इति जानुवर्णनम्‌ ॥। 


1& 


* अथोरुवर्णनम्‌ * 


कामेति ॥ कामस्य मन्मथम्य, हालायाम्सुरायाः । 
`` सुराकादम्विनी हाले" ' ति श़ब्दरत्नाकरः । रसेन द्रवेण आमोदिन्याः 
गन्धवत्याः । ` ' आमोदो गन्धहर्पयो' ' रिति वैजयन्ती । शालावन्याः 
गृहवनस्य । उद्यानस्येति यावत्‌ । वाप्या दीर्धिकायाम्तत्र म्थितायाः । 
` ` सरोवापी तु दीर्पिके' ' त्यमरः । कूले तटे, अधिरूढाभिर्जाताभिः । अत 
एव उर्वी उच्रता, नालालिः काण्डपङ्क्तिः यासां ताभि; रम्भाभिः 
कदलीभिः, अनुवेलमत्यन्तं, आदुतया आकाङ्क्षता, श्रिया श्ोभया, 
विशालौ पूर्णो, अत एव न विद्यते तुला उपमानं ययोस्तावतुलौ असदुशौ, 
उरू सक्थिनी तयोर््रयमेव आलाने गजवन्धनम्तम्भे । "आलानं 
बन्धनस्तम्भ' ' इति ज्नव्द्रत्नाकरः । तस्य सम्पर्चनायां सम्पर्के । या लालसा 
महानभिलापः । " ` स महान्‌ लालसा द्वयो ' ' रित्यमरः । तस्यामुत्कण्टिता 
। सञ्चातोत्कण्टा साभिलाषा । इलायाः क्षमाया; । " 'गौरिला कुम्भिनी 
क्षमे" ' त्यमरः । तम्याः सुता तनया । सीतेव वाशिता करिणी । “ * धेनुका 
करिणी वणा । वाशिता! ' तिति श़रव्दरत्नाकरः । तस्याः लालगन्त्यां पुनः 
पुनस्सजन्त्यां । "लगे सद्क' इति धातुः । मेखलायां काञ्च्यां । लासिन्यः 
राजन्त्यः । रश्मयः किरणा एव रश्मयो गुणाः श्रषरूपकमेतत्‌ । तासां 
प्रचालेन सञ्चारेण । अमलेन निर्मलेन, स्वर्णचलेन पीताम्बरेण, आवृतस्य 
आच्छादितम्य, स्वस्यात्मनः, प्रभया कान्त्या, लावितौ लवने छेदनं प्रापितौ 
। अब्दम्य जलदम्यान्तराले मध्ये। आवलन्ती सञ्चलन्ती, चञ्चला चपला 
॥ क्षद्रत्वाद्लातमिव उत्केव । उपमितसमासः । 
` " अच्ियामुल्मुकोऽलातपुल्के' ' ति शब्द्रत्नाकरः । तम्य भामानः 

कान्तिगर्व एव क्रौर्यातिशयात्‌ श्रूलञ्च असिश्च तौ वस्य तं ॥ 


ननु च यदीह. सीताराघवयोरुपमेययोर्यधाक्रमं सौदापिनी 
नीलजलदयोर्विम्बप्रतिविम्बभावो विवस्षितस्तर्हिं * ˆलावितचञ्चला- 
लासितमेघभामान' ' मिति विन्यासस्स्यात्‌ । नैवमिति चेत्र । 
बविम्बप्रतिविम्बभावाविवक्षया विशिष्टस्योपमानोपमेयभावाद्भीकारेणैव 
विन्यासोपपत्तेः । तथाच अन्यप्रयोगेऽपि । “ “निन्दन्तु निर्णीतधियो नितान्तं 
मन्दाः पुनर्मामिह मा स्तुवन्तु । यूनः कुचालिङ्कनतो जरत्याः पादप्रहार 


परमं युवत्या इत्यत्र निर्णीतवुद्धिनिन्दनमन्दमतिस्तवनयोः 
युवतीपादप्रहारजरतीकुचालिङ्कनयोः विम्बप्रतिविम्बभावे वर्णनीयेऽपि 
विन्यासव्यत्यासो दुष्यते । अधाप्याग्रहो यद्यवश्यं वर्णनीयो 


विम्बप्रतिविम्बभाव इति, तदा बुध्या विवेचनीयमित्यलमियता ।॥। 

तत्र॒ मन्मधस्य लोकातिशाविशुङ्कारितया तदुद्यानस्यापि 
तथात्वावश्यंभावात्‌ । सुरारसामोदिनीनां कदलीनां तत्र जननोक्त्या 
ततोऽप्यतिगशरृद्कारिता व्यज्यते। ताद्ु्छीभिरपि ताभिरुरूसम्पदः आदरणोक्तया 
ततोप्यतिसोौन्दर्य व्यज्यते । तादृषटोऽपि तस्मिन्‌ सीतायाः आलाने करिण्या 
इव नित्यसम्पर्कोक्त्या तस्यां रामदेवस्य अनुरागातिशयतरङ्धितान्तरङ्कता 
व्यज्यते ॥ तथा चातिमात्रसौन्दर्यकदलीशोभानुकारिणि 
काञ्चीमणिरभ्मिजालानुविद्ध पीताम्बरालङ्ूते ञस्युगे 
कृतानुषद्भनिरतिशयस्नेहरसमुख्यभाजनीकृतजनकतनयी येन निजकायेन 
अतिरुचिरचजञ्चलालतापरिपूरितान्तरालं कालाम्बुदमधरीकरोतीति भावः 
॥ 

।। दत्यूरुवर्णनम्‌ ॥ 

* अथ नाभिवर्णनम्‌ “ 


केलीति ।। केलौ सर्जनलीलायां, लोलेन आसक्तेन, आत्मना 
स्वेन । निर्वृत्ताः निष्पादिताः उत्पादिताः । कीलालजं कमलं, आवास 
आश्रयो यस्य ब्रह्मा च कैलासवासी स्द्रः च द्युपालस्स्वर्लोकाधिपतिः 
इन्द्रश्च । ते आदयो मुख्या येषान्ते तथोक्तास्तेां लोकानां जनानामोघः 
समूह एव सालालिर्वृक्षपङ्क्तस्तस्या बीजं कारणभूतं आलवालं जलवन्धन 
- स्थानविशेषः । “ 'स्यादालवालमावालमावाप'' इत्यमरः । तस्य 
आभेवाभा यस्य तेन तच्निभेनेत्यर्थः । नाभ्याः विलेन कुरेण आभासु 
भृशं राजमानं ॥ 


अत्र भगवतो नाभीकमलस्य कमलासनं प्रति साक्षात्कारणत्व- 
मितरेषां सद्रप्रभृतीनां परम्परया कारणत्वमित्यनुसन्धातव्यम्‌ । तथाच 
चराचरप्रपञ्चविधायक विरिज्चजन्मभूमिर्भगवतो नाभीकमलमित्यर्थः । 
एवमेवान्यत्र प्रयोगो दुष्यते । “नाना चराचरविधायक - 
जन्मदेटनाभीपुटाये' ' ति । सकलजगजन्मादिकर्तेति भावः ।।२।॥। 


|| इति नाभिवर्णनम्‌ ।। 
* अथ त्रिवलीवर्णनम्‌ “ 


विलसितेति ।। विलसितानां विराजितानां स्चीनां कान्तीनां पूरः 
प्रवाह इति नाम अभिधा यस्य विलसितरुचिपूरनाम्नः अत एवातुलस्य 
असदृशस्य स्वच्छस्य निर्मलस्य कामामृताम्बोधेर्मारपीयूपसिन्धोस्सीमासु 
परिसरदेशेषु लसन्तीनां वीचिकानां ऊर्मीणां । * भङ्गस्तरङ्ग र्मिर्वा च्ियां 

वीचि ' ' रित्यमरः । मानं ज्ञानं ददातीति मानदा तम्या उद्यन्त्याः उ्रतायाः , 
वलीनां त्रिवलीनां, मालिकाया राजेर्पाभि; कान्तिभिरिरामे पनोगे , 
अवृहति स्वल्पे, कुक्षिधाम्नि जटरलक्षणाश्रये, आवसन्‌ विश्रपां जगतां 
भूमा बाहुल्यं यम्य तं । “* बहोर्लोपो भू च बहो! 'रिति दृष्ुमयम्मुपरतो 
भूरादेणाः ॥ निजकान्तिपूरशृद्कारपीयूपपाधोनिधौ वीचिकाधिवं कुर्वन्तीभि; 
त्रिवलीभिर्मञ्चुले स्वल्पेऽपि जटरकुटरे मविलामं 
सकलचराचरप्रपञ्चभूमानमावहतीति भगवतोऽतिमाहात्प्यपिति भावः ॥ 


।। इति त्रिवलीवर्णनम्‌ ॥ 
* अथ वक्षोवर्णनम्‌ * 


उद्यदिति ।॥ उद्यत्‌ वक्षसि उद्युक्तं स्थितं ललामं चिन्ह, 
श्रीवत्सलक्षणं । ' "प्रज्ञानञ्चाप्यभिज्ञानं ललामं च ललाम च'' त्यमरः; 
। तदनुयन्त्योः अनुसरन्त्योः मिलितयोरिति यावत्‌ । तारस्य शुद्धमौक्तिकम्य 
` " तारो मुक्तादिसंशुद्धौ तरले शुद्धमौक्तिक' ' इति विश्वः । दामा माला, 
` " डावुभाभ्या' ' मिति डाप्‌ । “न पुंसि दामे" त्यमरः । लसन्ती द्योवनीमाला 
स्वर्गवनमाला दिव्यवैजयन्ती च । ' ' वनमाला वैजयन्ती" ' ति शब्दरत्नाकर; 
। तयोः । * ' इएकेपीकामालानां चिततूलाभारिप्वि' ' ति मालाणटव्दम्य 
हस्वः । हारिणां मनोहराणां, प्रभाणां कान्तीनां, मावो बन्धः "मव वन्ध! 
इति धातोभवि घञ्‌ । तेन किर्मीरा चित्रा * “चित्रं किर्मरिकल्माप एवर्तताश्च 
कर्वुरे ' ' इति अमरः । श्रीवत्सस्य नीलत्वात्तारदामाया धवलत्वात्‌ । 
वैजयन्तीमालिकाया गौरवर्णत्वाच्च तत्प्रभवानामपि कान्तीनां 
नीलधवलगौरत्वावश्यंभावात्तत्सम्न्धे चित्रवर्णा भवतीति भावः । अत 

एव रामा मनोरमा । अलघ्वी विणाला उरःस्थली वक्षःस्थानमव 
पुष्पाकरत्वसाम्यात्‌ मानसाम्भोजिनी मानसाख्यसरसी तस्यां मारस्य 
मन्मथस्य केली समाघातेन निमित्तेन आगते भोगे प्रकाममत्यन्तमाद्रे 
तद्विपयकेच्छायामुदयुक्तौ सच्रद्धौ हेम्ना सुवर्णेन आहितायाः निर्मितायाः 
अर्चायाः प्रतिमायाः "अर्या पूजा प्रतिमयोरिति' ' वैजयन्ती । विभा 
मानस्य लावण्यगर्वस्य हारिण्या अपदहारिण्याः सुवर्णप्रतिमानुकारिण्याः इति 
यावत्‌ | स्ववामायाः निजस्ियास्सीतायाः , कुचौ स्तनावित्याख्या अभिधा 
ययोस्तौ कुचाख्यौ । त्रियामायां “ “रात्रौ रात्रित्रियामा क्षणदा क्षपे" ' त्यमरः 
। वियुजौ विरहिणी पक्षिणौ चक्रवाकाविति यावत्‌ । तौ हि रात्रौ वियुञ्जाते 
। तयोस्समाधिस्समाधानं धर्मो यस्य तत्तथोक्तं ॒तदस्य धर्ममिति टक्‌ 
समाधायकमित्यर्थः । उत्थानमुव्रमनं यस्य स तथोक्तः । सोमस्य 
चन्द्रस्यानुजस्सहजो, ग्रावा उपलः कौस्तुभमणिरिति यावत्‌ । सहि 
मथनसमये चन्द्रेण सह सम्भूत इति स एव साम्याद्धामाधिपः सूर्यः 
तस्यालोकस्य प्रभायाः "समाजं समेति सामाजिकः । ` समवायान्‌ 
सम्वेती'ति ठक्‌ । तत्तुल्यस्येति यावत्‌ । आमोदिनो गन्धिलस्य, 
वैमानिकानां विमानैश्चरतां देवानां । चरतीति ठक्‌ । इन्द्राणां श्रेष्ठानां, 
उचितस्य योग्यस्य, अमानवीयस्य अमानुषस्य, अत एवानुलोमस्य 
स्ववैभवानुकूलस्य, अङ्करागस्य चन्दनस्य, उरुगन्धः 
उत्कृष्टपरिमलस्तस्यातिभारस्य, उपसन्धाने ग्रहणे धोरया गतिचातुर्येण । 
` "धोरा तु गतिचातुर्ये" " इति शब्दरत्नाकरः । समिन्धानस्य भासमानस्य 
वातस्य वायोरनुबन्धेन दिक्षुसम्बन्धेन आर्पितस्सम्पादित आनन्दस्सन्तोपः 
सिन्धुरिव तस्मिन्नुन्मजन्ति मग्नानि अत एवान्धानि परवशानि अखिलानां 
लालानामाश्ञानां दिशां मुखानि । तेषां सन्तोपासम्भवात्तत्रत्या जना यस्य 

तम्‌ ॥। 


नीलोत्पलपुण्डरीकारुणाम्भोजराजिराजमानमानससद्रक्च श्रीवत्स 
मुक्तासरवैजयन्तीमालाविलाचिनि विशाले अद्धुपालीसमासक्तायाः 
सुवर्णप्रतिमानुकारिण्याः सविलासिन्याश्चक्रवाकणशकुन्त सद््राभ्यां 
कुचाभ्यामाशचि्टे वक्षः स्थले विद्यमानचन्दनानुमोदिना वायुना दिष्चु विसर्पता 
निखिलदिदखस्थितजने्टानन्दसन्दोहं कन्दलयतीति भावः ।। 


।। इति वक्षोवर्णनम्‌ ।। 
* अथ भुजवर्णनम्‌ * 


धावदिति ।। धावत्‌ पलायमानं आरं अरिसमूह एव दुस्तरत्वादव्धि 
स्समुद्रः तस्य मन्धानण्नैले मन्दरपर्वते । उदधेर्मन्दरगिरिरिव शत्रुसमूटस्य 
बाहूुयुगं क्षोभकरमिति भावः । कबन्धस्य कवन्धाख्यासुरस्य अहिते 
अदितकारिणि । कबन्धासुरस््र भुजौ योजनदेशाबलम्विनौ रामो बाहुयुगेन 
अच्छिनदिति प्रसिद्धिः । सेतोर्बन्धेन ग्रथनेन, आवृतः अवरुद्धः, 
उदन्वान्समुद्रः अल्पत्वादन्धुः कूप इव उदन्वदन्धुर्यस्य तस्मिन्‌ । 
` "पुंस्येवान्धु; प्रहिः कूप" * इत्यमरः । महानपि समुद्रस्सेतुवन्धनविपये 
अन्धुरिव भवतीति अतिबलश्ालीति भावः । अहीशानस्य भोगीन्द्रस्य बन्धौ 
सुदि सदृशे इत्यर्थः । इतः प्राप्तः इषूणां बाणानामस्राणामसीनां 
सन्धिस्सन्धानं सम्बन्धो येन तस्मिन्‌ बाणापिधारिणीत्यर्थः । धार्मिकाणां 
धर्म चरतां सतां । धर्म चरतीति ठक्‌ । अघस्य दुःखस्य, अतिसन्धाने 
प्रतारणे धौरेय्याः धुरं भारं वोद्रयास्सन्धायाः प्रतिज्ञायाः 

अनुपालयतीत्यनुपाले । पचाद्यच्‌ । रक्षके स्वभक्तजनानां दुः खापनाटने 
बद्धकड्ण इति भावः । एता भुजयोः प्राञ्चले अन्त्यभागे स्तम्भाविव 
भुजस्तम्भौ तयोरयुग्मे युगे अजस्रं निरन्तरमनुरन्धानानामनुसरतां , लोकानां 
जनानां , स्वरधायितं स्वर्गात्रवदाचरितं अमृतायितमिति यावत्‌ । करतुः क्यङ्‌ 
सलोपश्चेति स्वरन्धष्णब्दात्‌ क्यङ्‌ सलोपश्च । अभीपदमभयमुद्राम्‌ । 
धामवद्धूषणं कान्तिमिदलङ्धरणं च । तथा धारणालाज्छनं ज्ञानमुद्रां । धारयन्तं 
दधतं । स्वयं छात्रा ब्रह्मणा वन्द्यं वन्दनीयम्‌ । अत एव परमुत्तमं तमीडे 
इत्युत्तरेणान्वयः ।। 


।। इति भुजवर्णनम्‌ ।। 
* अथ कण्ठवर्णनम्‌ “ 


सुललितेति ।। सुललितस्य सुसुन्दरस्य । नवस्य नूतनस्य । कम्वोः 
शद्भुस्य । निन्दासमुत्थाने तद्विपयकोपालम्भारम्भे, कन्दायितायाः 
मूलभूतायाः श्रियः सम्पदः समुन्देन उदनेन ब्रुदनेन सम्पर्केणेति यावत्‌ 
। † "उदि क्रुदन' ' इति धातुः । अनघेन निर्मलेन । द्योतानां कान्तीनां, 
वृन्देन समूहेन, आवृतः युतः स्निग्धस्य शृक्ष्णस्य दिव्यत्वादिति भावः 
 बृन्दारकाणां देवानां आरामस्योपवनस्य सम्बन्धिना मन्दारेण सह संवासस्य 
विन्दः लब्धः “विदिर्‌ लाभे" अस्मादनुपसर्गा्धिम्प विन्देति कर्तरि शप्रत्ययः 
। “ शेमुचादीना' मिति नुम्‌ । स चासौ अधि अधिकः पूगः अधिपूगः 
क्रमुकः, तदग्रे भिन्दानस्य भित्वोत्थितस्य कण्ठस्य क्रमुक कण्ठस्य 
अभिनन्द श्ाघा, तदसहायाः आभायाः कान्तेरनुविन्दानां अनुविधायिनीं 
शोभां श्रियं, अभिसन्ददाति सम्बध्नातीति तथा तादु्णं, रेखात्रयं यस्य 

तं । स्वर्णसन्दानितैर्हेमसम्बद्धैर्दामभिस्स्वर्णसूत्रर्दापिताभं अर्पितए्नोभं गलं 
विभ्रतं । शद्भुस्येव पूगकण्टस्यापि ग्रीवासाद्र्यं प्रसिद्धम्‌ ।। अनुविन्दानेति 
विनत्तेस्ताछील्ये चानश्‌ । “न लोकाव्यये' त्यादिना कारकषष्टया एव 
निषेधात्‌ शेषे षष्ठया निषेधाभावात्‌ समासः ॥ 


|| इति कण्ठवर्णनम्‌ ।। 
* अथ दन्तपङ्क्तिवर्णनम्‌ ‡ 


दास्यभ्ृतः हीनस्य स्वस्मादवरस्य, कौरविन्दाश्मनः 
पदारागसम्बन्धिनो रत्नस्य, तेज एव मुकुन्दो निधिविशोषः, तस्यापहारे 
अत्यमन्दाभः अतिपटुकान्तिः , दन्तच्छदः अधरो यस्य तं । दादलतां भृषं 
विकसतां, कुन्दकुसुमानां आले; पङ्क्तेः, भागर्वस्य कान्तिमदस्य, 
हुन्दायिनी हुद्धारदायिनी धिक्छारिणी, ततोऽप्यतिशटयितेत्यर्थः । दन्तालिः 
दन्तपङ्क्तर्यस्य तम्‌ ।। 


।। इति दन्तपङ्क्तिवर्णनम्‌ ।। 
* अथ नासावर्णनम्‌ * 


कालेति ॥ काले वसन्ते, यच्चाम्पेयं चम्पकपुष्पं, तत्सङ्ाशा 
नासा यस्य तम्‌ ॥ 


|| इति नासावर्णनम्‌ ॥ 

* अथ गण्डद्रयम्‌ * 


समड्धमिति ॥ समद्धु समीपं, आगतेन श्रुत्यलद्धाराणां 
कर्णभूषणानां, भापुञ्चेन कान्तिस्तबकेन, सङ्काचि सम्बध्नत्‌ गण्डद्रयं यस्य 
तम्‌ ॥ 


।। इति गण्डद्रयवर्णनम्‌ ।। 
* अथ नेत्रवर्णनम्‌ * 


काम इति ।। कामस्य पूर्वेषु प्रथमशरः कमलं तेन सङ्काक्षिता 
सम्प्रार्थिता । अध्िश्रीर्नत्रशोभा यस्य तम्‌ ॥ 


|| इति नेत्रवर्णनम्‌ ॥ 
* अथ भ्रूवर्णनम्‌ * 


कास्तिरिति ।। कान्तिर्लावण्यमेव कासारः सरः तत्र सङ्काचतः 
ग्नोभमानस्य, उद्टोलस्य महातरङ्गस्य, शङ्काकरं तद्विषयसन्देहदाविभरूयुगं 
यस्य तम्‌ ॥ 


|| इति भ्रूवर्णनम्‌ ।। 
* अथ ललाटवर्णनम्‌ * 


कान्त इति ।। कान्तो मनोज्ञः, कस्तूरिकाङ्कः कस्तूरी मुद्रा यस्य 
सः अलिकं ललाटमेवार्धन्दुः यस्य तम्‌ ॥ 


|| इति ललाटवर्णनम्‌ ॥ 

“ अथ केश्टवर्णनम्‌ * 
कालिकेति ।। कालिकाया मेघपदुक्तेः कलङ्के अपवादे अभियुक्तं 
सन्नद्धं कैशिकं केशसमूहो यस्य तम्‌ ॥ 
|| इति केशवर्णनम्‌ ॥ 
“ अथ मुखवर्णनम्‌ * 


कालित इति ॥ कालितो निरस्तः आनप्राणां पङ्कः 
पापमेवान्धकारस्तस्यालिः पङ्क्तस्तस्य, अहङ्कारोऽभिमानो, येन स चासौ 
हासांशुः स्मितकान्तिस्तेन, सङ्धाशि शोभमानं, सजन्‌ उद्यन्‌ मृगाङ्कश्न्द्रस्स 
इवाचरत्‌ आननं यस्य तम्‌ ।। 


।। इति मुखवर्णनम्‌ ॥ 
* अथ मकुटवर्णनम्‌ * 


काञ्चनेति ।। काञ्चनध्रियः स्वर्णशोभायाः, कुटुङ्ाभः 
विश्रान्तिकुञ्सत्रिभः, कोटरः मकुटं, तत्र॒ सङ्नन्ति शोभन्त इति 
सद्धानीनि रलनान्येवागर्दकाराध्िकित्सकास्तेषां भाभिर्नश्यत्‌ अङ्क समीपे 
आस्त इत्यङ्धासिमालिन्यं पङ्क इव मालिन्यपङ्कः एवातिरुक्‌ महारोगो 
यस्यास्सा दिशो विटङ्का इव कपोताद्याधारभूतास्तुल्या इव तेपामावलिः 
यस्य तम्‌ ॥ 

यथा चिकित्सकैर्नसिगाः क्रियन्ते एवं यस्य मकुटरत्नैस्म्वकान्त्या 
समीपगतमालिन्यमपनुद्य दिशः प्रकाशिताः क्रियन्ते ताः ताद्र्ाः ॥ 


।। इति मकुटवर्णनम्‌ ।॥। 
जानकीति ।। जानक्याः मद्कलापाङ्गः शोभनकटाक्ष एव 


कालिन्दिका यमुना तया आसद्भिनी आसद्गवती लावण्यमेव गङ्गा 
भ्रीरामदेवकान्तिरेव गङ्का तस्यामादुतः सादरः अनद्क एव मातद्गो गजो 
यस्य तम्‌ ॥ 
यथा गङ्कामवगाद्य गजो मजेत्‌ एवं भगवट्वावण्ये स्मरो मग्र इत्यथः 
। मदनातिश्ाविसौन्दर्य्नालिनमिति यावत्‌ ॥ 
जगतां मङ्कलं श्रीमूलरामदेवं ईड स्तौमि ॥ 
गोडरीतिस्फुटाटोपविकटार्थपदोद्धटः । 
सुमतीन्द्रकृतिर्दीप्रानुप्रासो रामदण्डकः ॥ 


सतां मौलिषु कोरीरन्वतंसन्‌ कर्णवीधिषु । 
हारन्‌ कण्ठे सरामेण करुणां पयि कारयेत्‌ ॥ 


सतां मोलिश्रवः कण्टकिरीरोत्तसहारकः । 
रोचतां सौमतीन्द्रोऽयं हरये रामटण्डकः ॥। 


॥ इति सर्वतन्त्रस्वतन्त्र श्रीमत्सुमतीन्द्रतीर्थ 
श्रीपादविरचित- रामदण्डकनव्याख्या सम्पूर्णा ॥ 


॥। श्रीकृष्णार्पणमस्तु ॥ 

